

Kita mesti berusaha untuk berkongsi kasih dan keadilan Yesus dengan semua orang, terutamanya mereka yang hidup di pinggir masyarakat.



Ditulis oleh:
Dr Gary Liew
Pengarah AOHD KL

Disunting oleh:
Fr Eugene
Pengarah API

Emel:
apidirectorkl@gmail.com

EDARAN DALAMAN SAHAJA

BUL 36/2023

membuka pintu sebagai sambutan, tetapi kita mesti keluar melalui pintu itu dan berjumpa dengan orang ramai!"

Orang sering memisahkan diri dengan mereka yang berada di jalanan. Mereka dilabelkan sebagai golongan yang mungkin telah membuat pilihan hidup yang buruk, pengemis/mengambil dadah atau dalam beberapa kes hanya malas dan harus kembali ke tempat asal mereka. Kadang kala kita menilai mereka sebelum bertanya kepada diri sendiri apakah kisah mereka, bagaimana mereka sampai ke sana dan mungkin bagaimana saya boleh membantu?

Di mana-mana kota atau bandar di seluruh dunia, kumpulan orang yang tinggal di jalanan ini telah menjadi sebahagian daripada fabrik pemandangan. Kita terlepas pandang dan tanpa berfikir panjang melihat lampu isyarat, lampu jalan, gelandangan, tong sampah, pokok, pili bomba dan lain-lain. Persoalannya, adakah kita melihat manusia yang pernah disayangi dan boleh disayangi, yang telah melalui begitu banyak dan memerlukan telinga yang mendengar / pelukan / bahu untuk menangis, atau seseorang yang mempunyai harapan dan impian yang sama jika tidak lebih besar daripada kita?

Yesus datang untuk membawa keselamatan kepada orang miskin, orang tawanan, orang buta dan orang yang tertindas (Lukas 4:18). Dia melayani mereka yang terpinggir, menawarkan rahmat Allah kepada semua yang memerlukan. Jika kita mengaku mengikut Yesus, kita patut meniru teladanNya. Untuk melihat kemanusiaan dalam setiap orang yang kita temui, untuk menjangkau melebihi zon selesa kita, **melihat dan melayani** kepada orang yang tidak semestinya dalam komuniti paroki kita dan kalangan terdekat kita. Kita mesti berusaha untuk **berkongsi kasih dan keadilan Yesus** dengan semua orang, terutamanya mereka yang hidup di pinggir masyarakat.

Memandu pada waktu malam di bandar kita, mungkin ke tempat terbiar, laluan kaki lima rumah kedai, lihat di bawah jambatan atau jejambat dan perhatikan gelandangan. Ia adalah jemputan kepada kita, untuk memulakan misi Yesus.

"Mengasihi orang lain adalah melihat wajah Allah!" - Les Misérables

2 & 3 September 2023

Newtbec

NEW WAY OF BEING CHURCH

Hari Minggu Biasa ke-22

G A R A M D A N T E R A N G D U N I A :

PERSEKUTUAN (INKLUSIF), PENYERTAAN (KREATIF), MISI (PEMBINAAN JAMBATAN)

FOKUS BULANAN:
**GEREJA DAN ORANG
YANG HIDUP DI PINGGIRAN**

10 tahun yang lalu, Paus Fransiskus memberitahu para klerus di Brazil untuk meninggalkan zon selesa dan persekitaran yang membosankan dan **menjangkau untuk melayani kepada golongan miskin dan memerlukan** sambil berkata, "Kita tidak boleh berdiam diri dalam paroki, dalam komuniti kita, apabila begitu ramai orang menantikan Injil."

Paus Fransiskus terkenal kerana menyampaikan isi hatinya dengan mereka yang hidup di pinggir masyarakat, terutamanya keprihatinannya untuk mendekati mereka yang berada di jalanan. Dia pernah berkata, "**Tidak cukup sekadar**

